



सत्यमेव जयते

The Gujarat Government Gazette

SUPPLEMENT TO THE CENTRAL GAZETTE AND CENTRAL SECTION

PUBLISHED BY AUTHORITY

VOL. LXIII] THURSDAY, 24th NOVEMBER, 2022/AGRAHAYAN 03, 1944 [No. 103

Separate paging is given to each part of the supplement to the Central Gazette and Central section in order that it may be filed as a separate compilation

PART-I

EXTRAORDINARY

અધિક જિલ્લા મેજિસ્ટ્રેટ દ્વારા

ગુજરાત પોલીસ અધિનિયમ-૧૯૫૧ની કલમ-૩૩ (૧) (બી) હેઠળ જાહેરનામું

જાહેરનામું

વંચાણે લીધા :

- (૧) કાર્યપાલક ઈજનેરશ્રી, માર્ગ અને મકાન વિભાગ(પંચાયત), અમરેલીના પત્ર ક્રમાંક : બાંધ/પીબી/વશી/૨૩૨/૨૨, તા. ૦૨-૧૧-૨૦૨૨.
- (૨) પોલીસ અધિક્ષકશ્રી, અમરેલીના પત્ર જાવક નં.૧૮૬/ટ્રાફિક/બાબરીયાધાર પુલ/૨૬૩/૨૦૨૨, તા. ૦૬-૧૧-૨૦૨૨.

નં. નાચિ/પલસ/વશી/૬૦૨૪-૬૦૪૩/૨૦૨૨.-વંચાણે લીધા-૧ના કાર્યપાલક ઈજનેરશ્રી, માર્ગ અને મકાન વિભાગ(પંચાયત), અમરેલીના પત્રથી બાબરીયાધાર-અમુલી-અખેગઢ રસ્તા પર ચેઈનેજ ૦૦૦૦ થી ૦/૨૦૦ પર જોલાપરી નદી પરના પુલનું ઈન્સપેક્શન કરતા બે પીઅરમાં સેટલમેન્ટ, ત્રણ પીઅર અને બન્ને એબટમેન્ટમાં રેઈનફોર્સમેન્ટનું ખવાણ, બે પીઅરનાં ફાઉન્ડેશનમાં સ્કાવરીંગ, ડેક સ્લેબમાં તિરાડો તથા જોઈન્ટસ ડીસલોકેટ થયેલ જોવા મળેલ છે. આ સ્થિતિ જોતાં કોઈ સંભવિત જાનહાનિ અથવા અકસ્માત નિવારવા આગમ્યેતીનાં પગલારૂપે સદરહું પુલ ઉપર ભારે વાહનોનો ટ્રાફિક બંધ કરવો જરૂરી જણાય છે. જેથી આ પુલ ઉપરથી પસાર થતા ભારે વાહનોનું ટ્રાફિક બંધ કરી અન્ય વૈકલ્પિક રસ્તા પર ડાયવર્ટ કરવા જાહેરનામું પ્રસિધ્ધ કરવા દરખાસ્ત કરેલ છે. જે અન્વયે અત્રેથી પોલીસ અધિક્ષકશ્રી, અમરેલીનો અભિપ્રાય મંગાવેલ છે.

વંચાણે લીધા-૨ના પોલીસશ્રી, અમરેલીના તા. ૦૬-૧૧-૨૦૨૨ના પત્રથી આ પુલ પરના ભારે વાહનોનું ટ્રાફિક અન્ય વૈકલ્પિક રસ્તા પર ડાયવર્ટ કરવા જાહેરનામું પ્રસિધ્ધ કરવા સ્પષ્ટ અભિપ્રાય આપેલ છે.

સાબબ, બાબરીયાધાર-અમુલી-અખેગઢ રસ્તા પર જોલાપરી નદી પર પસાર થતા ભારે વાહનોનું ટ્રાફિક ડાયવર્ટ કરવું જરૂરી હોવાની મને ખાત્રી થયેલ છે, જેથી હું આર. વી. વાળા, અધિક જિલ્લા મેજિસ્ટ્રેટ, અમરેલી, જિલ્લો-અમરેલી, ગુજરાત પોલીસ અધિનિયમ-૧૯૫૧ની કલમ-૩૩(૧)(બી) હેઠળ મને મળેલ અધિકારની રૂએ ફરમાવું છું કે, બાબરીયાધાર-અમુલી-અખેગઢ રસ્તા પર જોલાપરી નદીના આવેલ પુલ પરથી પસાર થતા ભારે વાહનોએ નીચે મુજબના વૈકલ્પિક રૂટ અથવા અન્ય વૈકલ્પિક રૂટ પરથી પસાર થવાનું રહેશે.

વૈકલ્પિક રૂટ : બાબરીયાધાર થી અમુલી વચ્ચે જોલાપરી નદીના પુલ પરથી પસાર થતા ભારે વાહનોએ બાબરીયાધાર-મોટી ખેરાળી-છપરી-માંડળ-અમુલી રોડ પરથી પસાર થવાનું રહેશે.

આ જાહેરનામું તા. ૦૭-૧૧-૨૦૨૨થી તા. ૦૬-૦૫-૨૦૨૩ સુધી અમલમાં રહેશે.

આ હુકમનો ભંગ કરનારને સને-૧૯૫૧ના ગુજરાત પોલીસ અધિનિયમની કલમ-૧૩૧ માં દર્શાવેલ શિક્ષાને પાત્ર ઠરશે.

જાહેર જનતાની જાણ સારૂ પોલીસ અધિક્ષકશ્રી, અમરેલી, નાયબ માહિતી નિયામકશ્રી, અમરેલી તથા કાર્યપાલક ઈજનેરશ્રી, માર્ગ અને મકાન વિભાગ(પંચાયત), અમરેલીની કચેરી મારફત સ્થાનિક વર્તમાનપત્ર, ચેનલો મારફતે પ્રસિધ્ધ કરી તથા જિલ્લાના તમામ પોલીસ સ્ટેશનના નોટીસ બોર્ડ પર જાહેરનામાની નકલ ચોટાડીને પ્રસિધ્ધ કરાવવામાં આવશે તેમજ સહેલાઈથી જોઈ શકાય તેવી જાહેર જગ્યાઓ ઉપર જાહેરનામાની નકલ ચોટાડી પ્રસિધ્ધ કરવામાં આવશે.

આજ તા. ૦૭ માહે નવેમ્બર સને-૨૦૨૨ના રોજ મારી સહી તથા કોર્ટનો કરી આપ્યો.

અમરેલી, ૦૭ માહે નવેમ્બર, સને ૨૦૨૨.

આર. વી. વાળા
અધિક જિલ્લા મેજિસ્ટ્રેટ,
અમરેલી

